

خېۋىر تۆمۈر

ھېكايىلىرىدىن تاللانما



شىنجاڭ ياشلار - ئۆسمۈرلەر نەشرىياتى

13
24
2

15
1247.7
23

خېلى تۆمۈر

چىگىلىرىدىن تاللانما

شىنجاڭ باشلا، ئەسەمە، لە، نەشرىياتى

مەسئۇل مۇھەررىرى: نىجات مۇخلىس
مەسئۇل كوررېكتورلىرى: ئابلىز ئابباس
مۇقاۋىنى لايىھىلىگۈچى: ئىبادەت ياسىن
غالب شاھ

خېۋىر تۆمۈر ھېكايىلىرىدىن تاللانما

*

شىنجاڭ ياشلار - ئۆسمۈرلەر نەشرىياتى نەشر قىلدى
(ئۈرۈمچى شەھىرى غالىبىيەت يولى 100 - قورۇ، پ: 830001)

شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا 2 - باسما زاۋۇتىدا بېسىلدى

ئۆلچىمى: 850×1168م م، 32 كەسلەم، باسما تاۋىقى: 4.75

2000 - يىل 12 - ئاي 1 - نەشرى

2000 - يىل 12 - ئاي 1 - بېسىلىشى

ISBN 7-5371-3779-X/1 • 1381

سانى: 1-3070

باھاسى: 8.00 يۈەن

بېسىلىشتا، تۈپلەشتە خاتالىق بولسا نەشرىياتىمىزغا ئەۋەتكىڭ، تېگىشىپ بېرىمىز

图书在版编目(CIP)数据

海维尔·铁木尔短篇小说选:维吾尔文/海维尔·铁木尔著—乌鲁木齐:新疆青少年出版社,2000.12
ISBN 7—5371—3779—X

I.海… II.海… III.短篇小说—作品集—中国—当代—维吾尔语(中国少数民族语言) IV.I247.7

中国版本图书馆 CIP 数据核字(2000)第 78625 号

责任编辑:尼加提·穆合里斯

责任校对:阿布列孜·阿巴斯

伊巴代提·亚森

封面设计:阿力甫·夏

海维尔·铁木尔短篇小说选

新疆青少年出版社出版

(乌鲁木齐市胜利路 100 号 邮编:830001)

新疆新华书店发行 新疆新华印刷二厂印刷

850×1168 毫米 32 开 4.75 印张

2000 年 12 月第 1 版 2000 年 12 月第 1 次印刷

印数:1—3070

ISBN7—5371—3779—X/I.1381 定价:8.00 元

如有印刷装订问题请直接同出版社调换

15
1241.1

مۇندەرىجە

ھېكايىلەر

- 1 ئالتۇن ئۇقىل
13 سۈرەت
24 بىر قاپاق ئالتۇن
48 سالاھىيەت
53 جاھىل كەمپىر
58 «تۇغقان»
65 خەير خوش «تەشكۈرۈپ» جان
80 ئەخمەتقەننىڭ مۆجىزىسى

ئوچىركلار

- 91 بىر مەيدان پۇتبول مۇسابىقىسى
103 پاجىئەلىك كۈنلەر
123 خېدىسخان

ئالتۇن ئەقىل

تۇرۇبا ئېرىقى قېزىۋاتقان قاسىمنىڭ مىنىنى يۇمشاققىنە بىر نەرسىگە تەگكەندە، يۈرىكى ئويناپ كەتتى.

مۇنداق بولۇشى سەۋەبىسىز ئەمەس ئىدى. ئۇلار بىرنەچچە كىشى گۇرۇپپا بولۇپ مۇشۇ ئېرىقنى كۆتۈرە ئالغان ۋاقىتتا ئۆزئارا چاقچاقلىشىپ: «ئىلگىرى مۇشۇ جايلاردا نۇرغۇن سەرراپ دۇكانلىرى^① بولغانىكەن. شېك شېسەي دېگەن جاللات دۇكان ئىگىلىرىنى تۈرمىگە قاماپ ئۆلتۈرۈۋەتكەن. لىكتىن، ئۇلارنىڭ كۆمۈپ قويغان ئالتۇن - كۈمۈشلىرى شۇ پىتى قالغان دېيىشىدۇ. قازغاندا دىققەت قىلىش كېرەك. كۆمۈكتىكى ئالتۇن - كۈمۈش - لەر ئۇچراپ قېلىشى مۇمكىن. كىمنىڭ تەلىپى بولسا شۇنىڭغا ئۇچراي - دۇ - دە» دېيىشىپ كۈلۈشكەندى. بۇ گەرچە چاقچاق بولسىمۇ، لېكىن ئۇلارنىڭ بەزىلىرىدە قانداقتۇر خىيالىي قىزىقىش پەيدا بولغانىدى.

قاسىم ئۇندەرىمەستىن ئالدى - كەينىگە قاراپ ئۆزىنى خاتىرجەم كۆرسىتىپ، چېپىشىنى داۋاملاشتۇرغان بولۇپ، يۇمشاق نەرسىنى تاتىلاپ چىقاردى. ئۇنىڭ قولغا كىگىز بىلەن ئورلىپ مەھكەم باغلانغان قوش مۇشتەك چوڭلۇقتىكى بىر كالىلەك چىقتى. بۇنى كۆرگەن قاسىمنىڭ يۈرىكى گويىا قېپىدىن چىقىپ كېتىدىغاندەك گۈپۈلدەشكە باشلىغان بولسى - مۇ، ئەمما يەنىلا ھودۇقماستىن ئۆز جايىغىلا ئولتۇرۇپ بۇ نەرسىنى قولى بىلەن ئۇيان - بۇيان دومىلىتىپ كۆردى، خېلىلا ئېغىر ئىدى. قاسىم بىر ئورام تاماكا ئوراپ تۇتاشتۇرۇپ چېكىپ تۇتۇننى ئۇياق - بۇياققا

① سەرراپ - ئالتۇن سودىسى قىلىدىغان دۇكانلار.

پۈۈلگەچ ئالدى - كەينىنى كۆزىتىپ بولاقنى يەشتى، كىگىز ئىچىدىكى
 قات - قات ماي لاتا ۋە سامان قەغەزىلەر ئىچىدىن پارقراپ تۆت تال
 زىخچە ئالتۇن چىقتى. قاسم ئالتۇنلارنى دەرھال يانچۇقىغا سېلىپ ئورنىدىن
 تۇردى. يانچۇقىدا ئالتۇن بولغانلىقتىنمۇ ياكى باشقا سەۋەبتىنمۇ
 كۈچىدا ئۆتۈۋاتقان ئادەملەر ئۇنىڭ كۆزىگە باشقىچە كۆرۈنۈشكە باشلىدى.
 ئۆتۈۋاتقانلار خۇددى ئۇنىڭغا قاراپلا «قاسم ئالتۇن تېپىۋاپتۇ، ئەنە، ئۇنىڭ
 يانچۇقىدا تۆت تال زىخچە ئالتۇن بار» دەۋاتقاندەك كۆرۈنەتتى. ئۇ
 قانداقتۇر خۇدۇكسىرەش ۋە ئەنسىرەش ئىچىدە قالدى. لېكىن «مۇشۇ
 كېگىز پارچىلىرىنى كۆزدىن يوقاتسام مەندىن ھېچكىم گۇمان قىلمايدۇغۇ»
 دېگەن ئويغا كەلگەن قاسم كىگىز پارچىلىرىنى يىغىشتۇرۇپ كۆمۈپ
 تاشلىدى. ئاندىن بىرناز خاتىرجەم بولۇپ چېپىشنى داۋاملاشتۇردى. ئۇنىڭ
 قولى ئىشتا بولسىمۇ، كاللىسىدا مۇنداق خىيال كېزەتتى: «يانچۇقتىكى
 ئالتۇنلارنى ئۆزۈمدىن باشقا ھەرقانداق كىشىگە ھەتتا ئايالىمغىمۇ بىلدۈر-
 مەسلىكىم لازىم. شۇندىلا ئالتۇنلار ئۆزۈمنىڭ بولىدۇ. ئەگەر باشقا كىشىلەر
 بىلىپ قالسا، ھۆكۈمەتكە مەلۇم قىلىشى مۇمكىن. ئىش ئۇ دەرەجىگە
 يەتكەندە، ئالتۇنلارنى ھۆكۈمەتكە تاپشۇرۇپ ئازغىنا مۇكاپات ئېلىشتىن
 باشقا ئامال قالمايدۇ. ئۇنداق قىلىش مەن ئۈچۈن چوڭ زىيان ئەمەسمۇ؟
 بۇنى ئۆزۈم تاپتىم، ھېچكىمنىڭ چىشى پاتمايدۇ؛ يەنە بىر تەرەپتىن،
 يانچۇقتا ئالتۇن بارلىقىنى باشقىلار بىلىپ قالسا مانا دۈشمەنلىك قىلىشى،
 ھەر جاي - ھەر ماكاندا بۇلاشقا تەييار تۇرۇشى، ھەتتا يامىنىغا ئالسا
 مېنى بوغۇزلىۋېتىپ ئالتۇننى ئەكىتىشى تۇرغان گەپ. شۇنىڭ ئۈچۈن بۇ
 سىرنى قەتئىي مەخپىي تۇتۇشۇم كېرەك...» يانچۇقىدىكى زىخچە ئالتۇنلار
 پۇلاڭلاپ قاسمىنى ئىشنى توختىتىشقا مەجبۇر قىلدى. «ناۋادا ئالدىمدا
 ياكى كەينىمدە ئىشلەۋاتقان ئاغىنىلىرىم كۆرۈپ، يانچۇقۇڭدا پۇلاڭلاۋاتقان
 نېمە ئۇ؟ دېسە، نېمە دېيىشىم مۇمكىن!»
 شۇڭا ئۇ دەرھال ئىشتىن توختاپ، يانچۇقىغا قول سېلىپ، ئالتۇننى
 دەڭسەپ كۆردى. «كەم ھېسابلىغاندىمۇ قىرىق سەر چىقىدۇ، ناۋادا بىر
 سەر ئالتۇننى مىڭ يۈەندىن ساتسام، قىرىق مىڭ يۈەن بولمامدۇ؟ —

دەپ ئويلايتتى قاسم، — ئەگەر بانكىغا سېتىپ بەرسەم يىگىرمە مىڭ يۈەن بولىدۇ. ياق، بۇنىڭدا يېرىم ھەسسە زىيان تارتىپ قالغۇدەكمەن، ھەرگىز ئۇنداق قىلماسلىقىم كېرەك، ئائىلىۋى قىيىنچىلىقىم ئازمە-دى؟... بولدى، يانچوقۇڭدا ئالتۇن تۇرۇقلۇق، شېخىل ئات دەپ كىم قويدى! مۇنداق ئىشنى كىم قىلسا قىلىۋالسۇن، پۇلىنىمۇ ئېلىۋالسۇن، كەچكىچە ئىشلىسەڭ ئاران بەش يۈەن بولىدىكەن، مۇنداق پۇللار ئۇزۇنغا چىقسۇن!...»

قاسم مېتىن، كۈرەكنىمۇ ئالماستىن قايتىپ كەتمەكچى بولدى. بىراق: «ئەگەر شۇنداق كېتىدىغان بولسام، باشقىلارغا چوقۇم گۇمان چۈشىدۇ، گۇمان تۇغۇلماستىن ئۈچۈن مېتىن، كۈرەكنى كۆتۈرۈپ كەتكەنم تۈزۈك» دەپ ئويلاپ مېتىن بىلەن كۈرەكنى ئېلىپ ئېرىق ئىچىدىن چىققاندا، ئۇنىڭ ئاغىنىلىرىدىن بىرى:

— نېمە بولدۇڭ؟ كەتمەكچى بولدۇڭما؟ — دەپ سورىدى.
— سەل مىجەزم يوق، ئۆيگە كېتەي دەيمەن، — دېدى قاسم قوشۇمىسىنى تۈرۈپ.

— ئۇنداقتا دوختۇرغا كۆرۈن!
قاسم ئۆيگە قاراپ ماڭدى. ئۇ بىر قولى بىلەن يانچوقىدىكى زىخچىلارنى ئوينىتىپ، خىلمۇخىل ئوي — خىياللارغا غەرق بولغان ھالدا يول يۈرگەچكە ئۆيگە كېلىپ قالغانلىقىنى سەزمىگەندى.
ئۇنىڭ مەلۇم ئارقا كۆچىدا ئىككى ئېغىزلىق ئۆي ھەم چاققانغىنە ھويلىسى بار بولۇپ، ئايالى، كىچىك ئىككى بالىسى ۋە بىر سېغىن ئۆچكىسى بار ئىدى. ئايالى تۇراخان ئۆچكىنى باققاچ غىزا — تاماق ئېتىپ ئۆيىدە بولاتتى. قاسم بولسا مۇشۇ ئۆينىڭ تۇرمۇشى ئۈچۈن ھەرقانداق ئىشنى قىلاتتى. قاسمنىڭ بۈگۈن ئىشتىن بۇرۇن قايتىپ كەلگەنلىكىگە ھەيران بولغان تۇراخان:

— نېمە بولىدىڭىز، بالدۇر قايتىپ كەپسىزغۇ؟ — دېدى.
— ھېچنېمە بولمىدىم، — دېدى ئۇ توڭلۇق بىلەن.
— مىجەزىڭىز يوقمۇ يا؟

— ياق... —

تۇراخان ئۇنىڭ قوپاللىقىغا رەنجىمىدى. «ئېھتىمال، ئىش ئۈستىدە بىرەر كىشى بىلەن جېدەللىشىپ قالغان ئوخشايدۇ» دەپ ئارتۇق گەپ قىلمىدى. شۇ ئارىلىقتا ئەمدى بەش ياشقا ماڭغان بالىسى مۇرات «ئانا!» دەپ ئەركىلەپ كېلىۋىدى، قاسم ئۇنىڭغىمۇ قوپاللىق قىلىپ، ئىتتىرىۋەتتى. بالغا قىلغان قوپاللىقنى خوپ كۆرمىگەن تۇراخان:

— باشقىچىلا ئۆزگىرىپ قاپسىزغۇ؟ — دېدى.

— تولا گەپ قىلماي ئىشىڭنى قىلغىنا!...

قاسم ھەقىقەتەن ئۆزگىرىپ قالغانىدى.

ئۇنىڭ مەجەزىنى ئاشۇ ھەممىدىن قىممەتلىك ۋە كۈچ - قۇدرەتلىك ئالتۇن ئۆزگەرتىۋەتكەنىدى. ئايالى تۇراخان، ئوغلى مۇراتچىلارغا ھەرقانداق ۋاقىتتا قىلىپ كۆرمىگەن، مۇنىڭدىن كېيىنمۇ ئەبەدىلىك بەد قىلمايدى. خان قوپال مۇئامىلىنى قىلىشقىمۇ ئاشۇ ئالتۇن سەۋەب بولغانىدى، ئالتۇن يەنە ئۇنىڭغا ئەقىل - پاراسەتمۇ بەخش قىلغانىدى. بۇ ئەقىل شۇ تاپتا مىسلىسىز ئۇچقۇر ۋە كۈچ - قۇۋۋەتكە ئىگە قاناتلىق تۇلپارغا مىنىپ، دۇنيانىڭ ھەرقانداق تەرەپلىرىگە مۇۋەپپەقىيەتلىك ئۇچاتتى... ئۆيىدىمۇ ئۆزىنى تازا خاتىرجەم سېزەلمىگەن قاسم كوچىغا چىقىپ بۇنىڭدىن كېيىنكى ئىشلارنى بىر تەرەپ قىلىش توغرىسىدا بىمالال پىلان تۈزمەكچى بولدى - دە، تۇراخانغا ئارتۇق گەپ قىلماستىنلا سىرتقا قاراپ ماڭدى. ئىشكىتىن چىقىپلا ئۆيىدىكىلەرگە بىرنەمە دېمەكچى بولغاندەك ئارقىسىغا بۇرۇلۇپ قارىغاندا، ئۇنىڭ كۆزىگە ئۆي ھازىرلا ئۇرۇلۇپ كېتىدىغاندەك كۆرۈندى. قاسمنىڭ كاللىسىدا شۇ ھامانلا «مۇنداق ئۆيىدە قانداقمۇ قىممەتلىك نەرسىلەرنى ئامان - ئېسەن ساقلىغىلى بولسۇن؟ يانچۇقتىكى بۇ نەرسىنى ساقلاش ئۈچۈن ئالدى بىلەن پۇختا ۋە ياخشى سېلىنغان بىر يۈرۈش ئۆي سېتىۋېلىش كېرەك» دېگەن ئوي پەيدا بولدى. ئۇ، سېتىلىدىغان ياخشى قورۇنى ئىزدەپ بىرقانچە كوچىنى كەزدى. ئۆزى ياقىنۇرۇپ كۆرگەن كوچىلاردا ياخشى ۋە ھەشەمەتلىك ئۆيلەر، ئوتتۇرا دەرىجىلىك قورۇ - جايىلار ئۇچىرىدى. «بۇ جايىلارنى ساتامدۇ، يوق؟ ساتسا

قانچە پۇلغا ساتىدۇ؟» قاسىم بۇنى كىشىلەردىن سوراپ بىلمەكچى بولدى. بىراق ئۇنىڭ كاللىسىدىن: «ئۈستۈبىشم ناچار، بۇ ھالەتتە بېرىپ مۇنداق كاتتا قورۇ - جايلارغا خېرىدار بولسام، كىشىلەر كۈلۈشمەسمۇ؟...» دېگەن خىيال كەزدى. شۇڭا ئۇ ئۆز ئەقلىنى چوڭقۇرۇپ: «ئالدى بىلەن ئۈستۈشلىرىمنى راۋۇرۇس يېڭىلاپ، كېلىشكەن بايۋەچچە بولۇشۇم كېرەك، ئاندىن قورۇ - جاي ئېلىشقا ھەرىكەت قىلساممۇ ئۈلگۈرىدۇ» دېدى - دە، توپتوغرا ماگىزىنغا يۈگۈردى. كىيىم - كېچەكلەرنى كۆزدىن كەچۈرۈپ، تۈرىنى تاللىدى. بىر ئىشنى ئىككى قىلماسلىق ئۈچۈن ئۆي جاھازىلىرىنىمۇ دىققەت قىلىپ، يېڭىلاشتىن تۇتماقچى بولغان ئۆيىگە كېرەكلىك ھەممە نەرسىنى كۆزدىن كەچۈرۈپ چىقتى.

كىيىم - كېچەك، ئۆي جاھازىلىرى سېتىۋېلىشقا كېتىدىغان پۇلنى خام چوت قىلىپ كۆرۈۋېتى، ئىككى سەر ئالتۇننىڭ قىممىتىگىمۇ يەتمىدى. ئاندىن ئۇ، تېلېۋىزور، ئۇنىۋېر، سائەت دۇكانلىرىغا بېرىپ مال كۆرۈشنى داۋاملاشتۇردى. ۋېنگرىيىنىڭ رەڭلىك تېلېۋىزورىدىن بىرنى، ياپونىيىنىڭ ئۇنىۋېر، كىر يۇيۇش ماشىنىسى، رادىئو، «مېيخۇ» ماركىلىق قول سائىتى، تام سائىتى... يەنە نۇرغۇن نەرسىلەرنى ئالماقچى بولۇپ ھېسابلاپ كۆرۈۋېتى، بۇنىڭغىمۇ ھېچقانچە پۇل كەتمەيدىغانلىقى مەلۇم بولدى. ئۇ «ئەمدى ھەممە نەرسە تولۇق بولغاندىكىن، بىر كىچىك ئاپتوموبىلىمۇ سېتىۋالاي» دەپ ئويلاپ، كىچىك دوقمۇشدا تۇرۇۋېلىپ، كوچىدا ئۆتۈۋاتقان ھەر خىل ماركىلىق پىكاپلارنى تاللاشقا باشلىدى. ئۇ قايسى خىلنى ئېلىش توغرىسىدا جىق باش قاتۇردى. ھەتتا موتسىكىل ئېلىشنىمۇ ئېسىدىن چىقارمىدى. شۇنچە نۇرغۇن نەرسە - كېرەكلەرنى سېتىۋالماقچى بولغان بولسىمۇ، پۇلنىڭ يەنىلا بۇچۇلمايۋاتقانلىقىنى ئويلاپ ياقىسىنى تۇتقان ھالدا: «خۇدايا توۋا، پۇل دېگەن جىقلاپ كەتكەندە خەجلىپ تۈگەتكىلى بولمايدىكەن!...» دېدى ئۆز - ئۆزىگە.

خىياللارنىڭ قىزىقچىلىقىدا كەچ كىرىپ قالغانلىقىنى سەزمىگەن قا - سىم، شام بىلەن خۇپتەن ئارىلىقىدا ئۆيىگە قايتىپ كەلدى. تۇراخان، ئۇنىڭ تۇتۇق چىراي ۋە يامان ئەلپازىغا قاراپ ئارتۇق سۆز قىلماستىن،

ئۇنىڭ ئالدىغا ئۇزۇپ تاشلاپ ئەتكەن سۇيۇقئاستىن بىر چىنە ئەكەلپ قويدى. ئەمما قاسم تاماققا قاراپمۇ قويمىدى.

«ئادەتتە ئۆيىدە تەييارلىغان ھەرقانداق تاماقنى زور ئىشتىيا بىلەن يەپ كەلگەن قاسم، بۈگۈن نېمىچۈن قاراپ قويمىدۇ؟...» تۇراخان قاسمنىڭ بۈگۈن شېرىن خىياللار بىلەن كوچا ئايلىنىپ يېنىدىكى بىرنەچچە كوي پۇلغا ئاشمانتا يەپ تويىنىۋالغانلىقىدىن خەۋەرسىز ئىدى.

قاسمنىڭ تاماقمۇ يېمەي ياكى ئوچۇق - يورۇق گەپ - سۆزمۇ قىلماي قانداقتۇر تۇتۇق كۆرۈنگەن ئۇزايغا قاراپ ھېچنېمىنى چۈشەنمىدى. كەن تۇراخان قېيىدىغاندەك قىلىپ، ئىككى بالىسىنى يېتىلەپ قوشنىسىدىن ئۆيىگە چىقىپ كەتتى. ئەمدى ئۆي قاسمغا ئوڭچە قالغانىدى. قاسم پۇرسەتنى قولدىن بەرمەي، ئىشىكنىڭ ئىچىدىن زەنجىرلەپ، دېرىزە پەردىسىنى چۈشۈرۈپ خاتىرجەم بولغاندىن كېيىن، يانچۇقىدىكى ئالتۇنلارنى قولغا ئېلىپ، چىراغقا يېقىن تۇتۇپ كۆرۈشكە باشلىدى. قاسم ساپسىرىق ئالتۇنلارنى سىلاپ - سىيىپ ۋە دەڭسەپ كۆرۈپ، تولۇق قانائەت ھاسىل قىلغاندىن كېيىن، قولىغا ئېلىپ يۆگەپ يانچۇقىغا سالدى. ئاندىن ئىشىكنى ئېچىپ، پەردىلەرنى قايرىۋېتىپ، گويا ھېچنېمە بولمىغاندەك كاڭدا سوزۇلۇپ ياتتى. خىياللار تەكرارلانماقتا، شۇنىڭدەك بۇ خىياللارغا يېڭى - يېڭى مەزمۇنلار قوشۇلۇپ ئۇنى تېخىمۇ ھاياجانلاندۇرماقتا ئىدى.

تۇراخان قايتىپ كىرىپ يولىنىڭ ئوڭدا يېتىپ قالغانلىقىغا كۆزى چۈشتى - دە، ئۇنى تۈزەپ ياتقۇزۇپ قويماقچى بولۇپ دەرھال ئورۇن سېلىپ:

— قوپۇڭ، تۈزىلىپ يېتىڭ! — دېدى.

— مەن بىلەن كارىڭ بولمىسۇن! — دېدى ئۇ قوپاللىق بىلەن.

— نېمە بولدىڭىز؟ يېشىنىپ ئوڭشىلىپ يېتىۋېلىڭ! — دې-

دى - دە، ئۇنىڭغا ياردەملەشمەكچى بولۇپ قول سوزدى.

— گەپ بىر، قۇلاق ئىككى. كارىڭ بولمىسۇن! — قاسم

تۇراخاننىڭ قولىنى قاتتىق سىلكىۋەتتى.

تۇراخان يەنىلا كۆڭلىگە ئالماي، «ئېھتىمال، بىرى بىلەن قاتتىق

رەنجىشىپ قالغان ئوخشايدۇ، ئاچچىق دېگەن بىر كېچە ئۇخلاپ قوپسا يوقىلىپ كېتىدىغان نەرسە. ئەتىگەنلىككە ئوڭشىلىپ قالار» دەپ كەچۈرۈم قىلىۋېتىپ بالىلىرىنى تۈزەشتۈرۈپ يېتىپ قالدى.

چىراغ ئۆچۈرۈلگەندىن كېيىن، قاسىم بەھۇرۇر خىيال سۈرۈشكە باشلىدى. خىيال كېمىسىگە ئولتۇرغان قاسىمنىڭ ئۇيقۇسى كېلەمدىغان! ئۇ، ئويلىغانسېرى قىزىپ كەتتى...

ئاخىرقى بىر مەسىلە، يەنى ئالتۇننى قانداق سېتىش، كىمگە سېتىش مەسىلىسى ئۇنىڭ بېشىنى قاتۇراتتى: «ئالتۇننى كىمگە كۆرسىتىش كېرەك؟ كىملىك ئالتۇن سودىسى قىلىدىغاندۇ؟ چىش دوختۇرخانىلىرىدا ساتقىلى بولارمۇ؟ بۇقەدەر جىق ئالتۇننى سېتىۋالالامدۇ، يوق؟ بۇنىڭغا نەق پۇل سانايىدىغان كىم بار...؟» بۇ بىر قاتار خىياللار بىلەن ئازابلىنىپ، تاڭغا يېقىنلا ئۇخلاپ قالدى... بىراق ئۇنى دەھشەتلىك بىر چۈش ئويغىتىۋەتتى: چۈشىدە تۇراخان ئۇنىڭ يانچۇقىنى ئاخشۇرۇپ، ئالتۇنلارنى قولغا ئېلىپ: «نېمىشقا ماڭا كۆرسەتمەيسەن؟ مەن ئەمدى بەرمەيمەن، قوشلاپ ھالقا، ئۈزۈك سوقتۇرىمەن» دەۋاتاتتى. ئالتۇنلار ئاشكارا بولغاندىن تاشقىرى، قولىدىن چىقىپ كەتكەنلىكىگە تاقىتى تاق بولغان قاسىم ئاچچىقى بىلەن چۆچۈپ ئويغىنىپ كەتتى، قارىسا، تۇراخان بالىلىرى بىلەن بىرلىكتە تېپىنىچ ئۇخلاۋاتاتتى. شۇنداق بولسىمۇ ئۇ، يانچۇقلىرىنى بىر قۇر سىلاپ كۆرۈپ، خاتىرجەم بولدى، لېكىن شۇنىڭدىن كېيىن مۇتلەق ئۇخلىيالمىدى.

ئەتىسى سەھەر ئورنىدىن تۇرۇپ، يۈز - كۆزىنى يۇيغاندىن كېيىن، تۇراخانغا قاراپ:

— ھالقاڭنى بەرگىنە! — دېدى.

— قايسى ھالقىنى؟

— ئۆتكەن يىل مەن ئېلىپ بەرگەن ياقۇت كۆزلۈك ھالقىنى.

— نېمە قىلاتتىڭىز؟

— نېمە قىلىشىم بىلەن كارىڭ بولمىسۇن!

— كارىم بولمىسا، ھالقا يوق.

— كاجلىق قىلما، ساڭا ئېلىپ بەرگەن ئادەم مەنغۇ. كېيىن ئۇنىڭدىنمۇ ياخشىسىنى ئېلىپ بېرىمەن.

تۇراخان گەپ قىلماستىن ئاچچىقى بىلەن جىم تۇرۇۋالدى. قاسىم ھېچنېمىگە باقمىستىن كېلىپ، ساندۇقنى ئېچىپ ھالقىنى ئالدى — دە، كوچىغا چىقىپ كەتتى.

تۈنۈگۈن بىر كۈن ئويناپ يانچۇقىدىكى بىرنەچچە كوي پۇلىنى خەجلەپ تۈگەتكەن قاسىم كوچىغا چىقىپلا ئەسلىدە ئوتتۇز تۆت كويغا ئالغان ھالقىنى ئون بەش كويغا سېتىپ پۇل قىلدى. ئۇنىڭ كۆزىگە ھازىر بەش — ئون كوي پۇللار ھېچقانچە كۆرۈنمەيتتى. شۇ كۈنى ئون بەش كوي پۇلىنىمۇ خەجلەپ تۈگەتتى. كوچا ئايلىنىپ خىياللارنى تەكرار — تەكرار ئويلىنىش جەريانىدا ئۇنىڭدا «قورۇ — جاي سېتىۋېلىپ، راۋۇرۇس ئۆي تۈزەپ، ئىسمى — جىسىمغا مۇۋاپىق بايۋەچچىگە ئايلانغاندىن كېيىن، تۇراخان قانداق بولىدۇ؟ بايلاشقان تۇرمۇشقا لايىق كېلەمدۇ، يوق؟» دېگەن ئويىمۇ پەيدا بولدى. قاسىم ھەرقانچە كەڭ قورساقلىق بىلەن تەسەۋۋۇر قىلىپ كۆرسىمۇ، تۇراخان چېنىپ قالىدىغاندەك كۆرۈنەتتى. ھەتتا ئۇنىڭغا ھەر خىل ئېسىل كىيىملەرنى كىيىدۇرۇپ تەسەۋۋۇر قىلىسىمۇ، تۇراخاننىڭ بىر يېرى ئەپلەشسە، بىر يېرى ئەپلەشمەي كۆڭلىنى غەش قىلاتتى. ئىككى بالا تۇغقاندىن كېيىن، ئىلگىرىكى ھۆسىنى كېتىپ، كۆز ئەتراپلىرىغا قورۇق چۈشۈشكە باشلىغان، تۇراخاننىڭ پۈتۈنلەي مۇناسىپ كەلمەيدىغانلىقى كۆرۈنۈپ تۇراتتى. شۇڭا ئۇ كەلگۈسىدىكى باياشاتلاشقان تۇرمۇشقا لايىق كېلىدىغان ھەم ياش، ھەم چىرايلىق ئۆي كىشىسى بولۇشى لازىملىقىنى زۆرۈر تاپتى.

شۇنىڭدىن باشلاپ ئۇ، كوچا ئايلىنىپ ئايال ئالاشقا كىرىشتى. ياش ئاياللارنىڭ ھەممىسىگە نەزەر سېلىپ، ئۆز كۆڭلىدە بىرىگە ئۇنداق، بىرىگە مۇنداق دەپ ئەيىب قويۇپ چىقتى. قاسىمنىڭ ئۆزى تاللاۋاتقان قىز — ئاياللارنىڭ نېمە دەيدىغانلىقى، بېشىنىڭ بىكار ئەمەسلىكى بىلەن كارى يوق ئىدى...

يەنە كەچ كىرىپ قالدى. شام بىلەن خۇپتەن ئارىلىقىدا ئۆيگە

قايتىپ بارغان قاسم يەنە ئالدىنقى كۈنگە ئوخشاش قاپقىنى ئاچماستىن تاڭنى ئاتقۇزدى. لېكىن ئەتىگىنى ئورنىدىن تۇرۇپلا ئىشك تۈۋىدە باغلاق-لىق تۇرغان ئۆچكىنى يېتەكلەپ ماڭدى. تۇراخان بۇ ئەھۋالغا قاراپ چىداپ تۇرالماستىن:

— نەگە ئايرىسىز؟ — دەپ سورىدى.
— ساتمەن، — دېدى قاسم كەسكىن ئاھاڭدا.
— ئۇنى ساتقۇچە، مېنى سات! — دېدى تۇراخان ۋە ئاچچىقىغا پايلىماي بېرىپ ئۆچكىنىڭ بويىندىكى ئارغامچىنى تۈتتى.
— سەن مېنى چۈشەن! — دېدى قاسم تولۇق سەۋرچانلىق بىلەن بىر مەسىلىنى چۈشەندۈرمەكچى بولغاندەك تەرزىدە، — سەن مېنىڭ گېيىمگە چۈشەن ۋە ئىشەن. كېيىن مەن سېنى رازى قىلىمەن، بىلىدىغۇ؟

— ياق، مەن چۈشەنمەيمەن، ئۆچكىنىمۇ ساتتۇرمايمەن!
— ئەستايغۇرۇللا، ما خوتۇننىڭ قاراپ تۇرۇپ چۈشەنمەيۋاتقىنىنى، كېيىن پۇشمان قىلىسەن! — دېدى قاسم تولۇق ئىشەنچ بىلەن، — ئۆچكىنى قويۇۋەت!

— ياق، تۈنۈگۈن ھالقامنى سېتىپ، بۈگۈن ئۆچكىنى ساتماقچىمۇ؟ مەن ئەمدى يول قويمايمەن!

— قويۇۋەت دەيمەن، ھېلى بىكار يامان گەپ قىلىۋېتىمەن!

— ئىككى بالاڭنى دېمىسەڭ، قىل!

تۇراخاننىڭ پەيلىگە قارىغان قاسم، ئۆزىگە ھاي بېرىپ، يوق ساقىلىنى تۇتالاپ كوچىغا چىقىپ كەتتى.
يانچۇقى قۇرۇق قاسىمغا ئەمدى بىر ئاز ئالتۇن ساتماقتىن باشقا يول قالمايىدۇ.

ئامال قىلىپ ئالتۇندىن بىرنەچچە سەر سېتىۋالسا، ئۇنىڭ پۇلىغا ئالدى بىلەن ئۆزىنى بىرقۇر تۈزەپ، ئاندىن باشقىلارغا تۈيۈرماستىن، شاڭخەي، خاڭجۇ، گۇاڭجۇلارغىچە بېرىپ تاماشا قىلماقچى، ئەپلىشىپ قالسا، كۆپ پايدا بېرىدىغان مال ئالغۇچى بولىدى. بۇ ماللاردىن

قونغان پايدىنى خەجلەپ تۈگەتكىلى بولامدىغان!... قاسم زەرگەر دۈكەننىڭ ئالدىغا كەلدى.

ئۇ، ئىشكىنى ئېچىپ زەرگەر دۈكىنىغا سالام بېرىپ كىرگەندە، ئالدىراش ھۈنەر قىلىۋاتقان ئۇستا بېشىنى كۆتۈرۈپ خېرىدارغا بىر قاراپ قويۇپلا، يەنە بېشىنى تۆۋەن سېلىپ ئۆز ئىشى بىلەن ھەپلەشتى، بۇ قىلىقىدىن خاپا بولغان قاسم ئەسكى چاپان ئىچىدە ئادەم بارلىقىنى تونۇتۇپ قويماقچى بولۇپ، چوڭ يۈرەكلىك بىلەن: — ئۇستام، ھازىر ئالتۇننىڭ باھاسى قانچە بولۇۋاتىدۇ؟ — دەپ سورىدى.

زەرگەر خۇشچاقماسلىق بىلەن بېشىنى قايتا كۆتۈرۈپ، قاسمغا تىكىلپ سوغۇق قارىۋالغاندىن كېيىن: — نېمىسىنى سورايسىز؟ ئالتۇن ئالماقچىمۇ ياكى ساتماقچىمۇ؟ — دەپ سوئال قويدى.

— نېمىكى بولسا، باھاسىنى سوراۋاتىمەن! — دېدى قاسم تەمكىن ئاھاڭدا.

— ئەگەر ئالارمەن بولسىڭىز، ئالتۇننىڭ مىسقىلى توقسان كوي، ساتارمەن بولسىڭىز ئالتۇنغا قاراپ باھا قويىمىز، قانداق، سىزگە ئالتۇن لازىمىتى؟! — دېگەن ئۇستا سۆزىنى تۈگىتىپلا دەستىگىغا ئېگىشتى. — ئازراق ئالتۇن بارتى، شۇنى ساتاي دېۋىدىم.

زەرگەر دەستىگاھتىن بېشىنى قايتا كۆتۈرگەندە، قاسم بىر زىخچە ئالتۇننى زەرگەرگە ئۇزاتقاندى. زەرگەر بۇنى كۆرۈپ ئالاق - جالاق بولغان ھالدا قاسمنىڭ كۆزىگە قادىلىپ بىرھازا تۇرۇۋالغاندىن كېيىن، ئالتۇننى ئۇنىڭ قولىدىن ئېلىپ تارازىغا سالدى ۋە:

— ئون ئىككى سەر چىقتى، — دېدى. قاسم تارازىدا پارقراپ تۇرغان ئالتۇنغا قاراپ كۈلۈمسىرەپ تۇراتتى.

— سىزدە ئالتۇن چىققەن - دە؟! — دېدى ئۇستام.

— دادام رەھىمىتى ئۆيىنىڭ تورۇسىغا تىقىپ قويغانىكەن!

— دادىڭىز «مىڭ بىر كېچە» ھېكايىلىرىدىكىدەك، بالامنىڭ بېشىغا

كۈن چۈشكەندە سېتىپ خەجلىسۇن، دەپتىكەن — دە، ئۇنىڭ ھەممىسىنى ساتماقچىمۇ سىز؟

— ئازراق قىسمىنى ساتساممىكىن.

— شۇنداق قىلىڭ، بۇنچىۋالا چىق نەرسىگە بىر يوللا پۇل سانايدىغان كىم بار دەيسىز؟

زەرگەر سۆزىنى ئاياغلاشتۇرۇپ كىچىك بىر ساندۇقچىنىڭ ئىچىدىن ئالتۇن سىنايدىغان قارا تاشنى چىقىرىپ سۈركەپ كۆرۈشكە باشلىدى. بىرىنچى قېتىم... ئىككىنچى قېتىم... سۈركەپ كۆرۈپ دىققەت بىلەن قاراشقا باشلىدى. ئۈچىنچى قېتىم سۈركەپ كۆرۈپ بىرئاز چۆچۈگەن زەرگەر قاسىمىنىڭ كۆزىگە قاندلىپ تۇرۇپ:

— بۇ نەرسىڭىزنى ئاخىرى مىس دۈكىنىغا ئاپىرىپ سېتىشقا توغرا كېلەمدۇ، قانداق؟ — دېدى.

— نېمە دەۋاتىسىز؟ تۈزۈكرەك قاراپ كۆرۈڭا! — دېدى قاسىم شۈبھىلەنگەن ھالدا چەكچىيىپ قاراپ قالغانىدى.

— ئىشەنمىسىڭىز، ھەرىدەپ كۆرسىتەيمۇ؟ سىرتىغا ئالتۇن سۈيى يۈگۈرتكەن قىزىل مىسكەن!

— ئۇستام، ماۋۇچۇ؟

قاسىم ئارقىمۇ ئارقا ئىككىنچى، ئۈچىنچى، تۆتىنچى زىخچىلارنى چەكچىرىپ كۆرسەتتى. زەرگەر ئۇستاممۇ ئېرىنمەستىن بىر — بىرلەپ سىناپ كۆرۈپ، ھەممىسىنىڭ قىزىل مىس ئىكەنلىكىنى ئىسپاتلاپ بەردى. بۇ چاغدا، خۇددى چۈشىدە قارا باسقان ئادەمدەك قاسىمنىڭ ۋۇجۇدىنى قارا تەر باسقاندى. ئۇنىڭ ئۈچ كۈنلۈك شېرىن ئۈمىدلەر بىلەن تولغان خىيالى خۇددى «ئالتۇن بېلىق» ھېكايىسىدىكى موماينىڭ پادىشاھلىق ئوردىسىدەك تېز ۋەيران بولغانىدى.

— دادىڭىز سەراپىمىتى؟

— ياق، مەن بۇنى شەھەر ئىچىدە تۇرۇپا ئېرىقى قېزىۋېتىپ تېپىۋالغانىم، — دېدى قاسىم پېشانىسىدىكى تەرنى سۈرتۈپ.

— كونا جەمئىيەتتە جا ئالتۇن ياساپ خەقنى ئەخمەق تاپىدىغان

ئائىنىساپ سەرراپلار كۆپ ئىدى، شۇلاردىن قېپقالغان نەرسە بۈگۈن سىزنىمۇ ئەخمەق قىپتۇ - دە!

قاسم ئىختىيارسىز سەسكىنىپ ئورنىدىن تۇرغاندا، زەرگەر ئۇستا تۆت زىچە مىسنى ئۇنىڭ قولىغا تۇتقۇزۇپ قويغانىدى. ئۇ، ئىنتايىن روھسىز ۋە سولغۇن ھالدا دۇكاندىن چىققاندا، ئالدىنقى كۈنلەردە ئۆزى چاپقان تۇرۇبا ئېرىقى بىلەن ئۆزى يۇمشىتىپ قويغان شېغىل توپىلار كۆز ئالدىغا كەلدى. «شۇ ئىشىم بارمىدۇ؟ ياكى باشقىلار چېپىپ تۈگەتكەنمىدۇ؟» دەپ ھالال ئىشنى سېغىنغاندەك بولدى، چوڭ كوچىغا يېتىپ چىقىش ئارىلىقىدا، ئۇ ئىككى كۈنلۈك پاراكەندىچىلىك ھاياتىنى قىسقىچە، ئەمما چوڭقۇر ئەسلەپ: «ئالتۇنغا ئىگە بولۇپ پاراكەندە بولغاندىن كۆرە، تىنچ ئەمگەك قىلىپ خاتىرجەم تۇرمۇش ئۆتكۈزۈش» نىڭ ئەۋرەللىكىنى چۈشەنگەنىدى...